
நன்அடையானைத்‌ இயதில்லானை ஈரைவெள்ளே 


ரென்றுடை யானை யுமையொருபாக முடையானைச்‌ 
சென்றடையாத திருவுடையானைச்‌ சிரொப்பள்ளிக்‌ 
குன்றுடையானைக்‌ கூறவென்‌ அள்ளங்‌ குளிரும்மே. 


நேச நிறைந்த வுள்ளத்தா னீல நிறைந்த மணிகண்டத்‌ 

£ீச னடியார்‌ பெருமையினை யெல்லா வுயிருச்‌ தொழவெடுத் துத்‌ 
தேச முய்யத்‌ திருத்தொண்டத்‌ தொகைமுன்‌ பணித்த திருவாளன்‌ 
வாச மலர்‌ மென்‌ சுழல்வணங்க வந்த பிறப்பை வணங்குவாம்‌. 


பண்டைமறை வண்டரற்றப்‌ பசுக்தேன்‌ ஞானம்‌ 
பரிந்தொழுகச்‌ சிவகந்தம்‌ பரந்து நாறக்‌ 
கண்டவிரு தயகமல முகைக ளெல்லாங்‌ 
கண்டிறப்பக்‌ காசினிமேல்‌ வந்தவருட்‌ கதிரோன்‌ 
விண்டமலர்ப்‌ பொழில்புடைசூழ்‌ வெண்ணை மேவும்‌ 
மெய்கண்ட தேவன்மிகு சைவ நாதன்‌ 
புண்டரிக மலர்‌ தாழச்‌ செத்தே வாழும்‌ 
பொற்பாத மெப்போதும்‌ போற்றல்‌ செய்வாம்‌. 
திருச்ற்றம்பலம்‌. 
உலகில்‌ காணப்படும்‌ உயிர்கள்‌ அண்டசம்‌ (முட்டை 
யிற்றோன்றுவன) சுவேதசம்‌ (வேர்வையிற்றோன்‌ அவன) 
உற்பிசம்‌ (வித்து வேர்‌ மு.கலியவைகளினின்றுந்‌ தோன்று 

வன) சசாயுசம்‌ (சருப்பையிற்றோன்‌ அவன) என நால்வகைப்‌ 
பட்டு, தாவரம்‌, நீர்வாழ்வன, ஊர்வன, பறவை, விலங்கு, 
மனிதர்‌, தேவர்‌ என்னும்‌ எழுவசைப்பிறவி பே தமுடையன. 
இவ்வெல்லா வுயிர்களுக்கும்‌ உண்டி, உறக்கம்‌, பயம்‌, இன்‌ 
பம்‌ உரியன; ஆயினும்‌ இன்பத்தைத்‌ தெரிக்துணர்ந்து சாத 
னத்தால்‌ பெறக்கூடிய உயிர்கள்‌ மக்களும்‌ தேவர்களுமே. 
அவற்றுள்ளும்‌ தேவர்‌ முதலியோர்‌ உயர்ந்த பதவிகளைப்‌ 
பெறுதற்குரிய சாதனங்களைச்‌ செய்து கொள்ளுதற்கு மச்‌ 
கட்‌ பிறவியே உரிமையுடையது. இம்மக்கள்‌, அன்பத்தை 
விடுத்து இன்பம்‌ பெறுதற்கு காடி. முயன்று நிலைபேறான 
இன்பம்‌ இது இதுவென்று தாம்‌ தாம்‌ அறிந்த அளவில்‌ 
முடிபு கட்டினர்‌; இங்ஙனமே மச்களுட்‌ சிறந்தோரும்‌, முனி 
வரும்‌, தேவரும்‌, தேவரின்‌ மேலாய நிலையினரும்‌ நிலைபேறா 
ய இன்பமும்‌ ௮௮ பெறுதற்குரிய நெறியும்‌ தாம்‌ தாம்‌ 
அறிந்த அளவு ஆராய்ந்து முடிவு செய்தனர்‌. அம்முடி 
புகளே சமயங்களாம்‌, 

அவைகளுள்‌ மக்களுட்‌ றெக்தோரால்‌ அமைக்கப்‌ 
பெற்ற சமயங்கள்‌, உலகாயதம்‌ பெளத்தம்‌ ஆருகதம்‌ என்‌ 
னும்‌ பழைய சமயங்களும்‌, பிற்காலத்துத்‌ கோன்‌ றியவை 
களும்‌, இக்காலத்தத்‌ தோன்றின்‌ றனவுமாம்‌. இனி முனி 
வர்‌ முதலியவர்களரல்‌ அமைக்கப்பெற்றசமயங்கள்‌ மீமாஞ்சை 
சாங்யெம்‌ யோகம்‌ வேதாந்தம்‌ முதலிய வைதிக சமயங்‌ 
களாம்‌. பாஞ்சராத்திரம்‌, இரணிய கருப்பம்‌, பாசுபதம்‌ முத 
லாயின தேவர்களாலும்‌ அவரின்‌ மேலாய உருத்திரர்‌ 
களாலும்‌ அமைக்கப்பெற்ற சமயங்களாம்‌, 

இனி முழுமுதற்‌ கடவுளாகிய பரமூவனால்‌ அருளிச்‌ 
செய்யப்பட்ட சமயம்‌ சைவமாம்‌. ௮.து சிவனால்‌ அக்கப்பெற்‌ 
தமையின்‌ அப்பெயர்‌ பெற்றது, 

சமய.நூல்களெல்லாம்‌ கூறும்‌ பொருள்கள்‌ இறைவனும்‌ 
இறைவனாலியம்பு நாலும்‌, அளவைகளும்‌, பொருளியல்பும்‌, 
வேண்டுஞ்செய்‌ தி முறைமைகளும்‌,பெத்தமும்‌, முத தியும்‌ என்‌ 
னும்‌ இவைகளேயாம்‌. இவைகளை ஒவ்வொரு சமயூல்களும்‌ 
வெவ்வேறாகக்‌ கூறும்‌, நம்முடைய சைவத்துக்குரிய இறை 
வன்‌ சிவபெருமானே என்பது வெளிப்படை. அவ்விறைவ 
னியம்பிய நூல்கள்‌ வேதசிவாகமங்களே; அளவை, பொருள்‌ 
சளையறியும்‌ ஆன்‌ ம9ிற்ச த்‌ தியே; பொருள்கள்‌ பதி பசுபாசம்‌ 
களே; வேண்டுஞ்‌ செய்தி முறைமைகள்‌ சரியை கிரியாயோக 
ஞானங்களே. பெத்தமாவது ஆன்மஞான ம்‌ மும்மலங்களால்‌ 
மறைப்புண்டு இடத்தலே, ஆன்மா மும்மலங்களும்‌ நீங்கப்‌ 
பெற்றுச்‌ கவொனந்தம்‌ அனுபவிக்கப்பெறுதலே மத்தியின்‌ 
பமாம்‌. இது , 
படிக்கு நூல்கள்‌ வாக மம்பசு பாசமோடு பதித்திறம்‌ 
எடுத்தியம்புவ தீசன்‌ வார்கழலேத் திடுக்‌ கொழிலென்றுமே 
விடு த இடும்பொருள்கா ம மா திகள்வேண்டிடும்பொருளீண்‌ 
டருள்‌ 
முடித்து மும்மலம்விட்டு நின்மல னாடுநின்‌ நிடன்‌ முத்தியே” 
என்னும்‌ கெஞானகத்தித்‌ இரு விருத்தத்தானும்‌ 
உணமலாம்‌. 
இனி ஈம்‌ சமயத்துக்குரிய இறைவனூல்‌ இரண்டனுள்‌ 
வேதத்தின்‌ பொருள்‌, சைவாசாரியர்பால்‌ சிவாகமங்களை 
முறையே ஓதியுணர்ந்தார்க்கன்றி ஏனை யோர்‌ அறியும்‌ 
பான்மைத்தன்று, அ௮, 
“இருட்பெருங்‌ கடலுள்‌ யாமத்‌ தெறிமருத்‌ இிடைப்பட்‌ டாங்குப்‌ 
பொருட்பெரும்‌ கடலாம்‌ வேதம்‌ புடைதொறு மலைப்ப விந்காள்‌ 
அருட்பெருங்‌ கடலே யெய்த்தே மமைந்தில அணர்வி யாங்கள்‌ 
மருட்பெருங்‌ கடலி னீங்கும்‌ வண்ணமொன்‌ றருடி. யென்றார்‌?? 

என, வேதமுழுவது மோதியுணர்ந்த மீரமபுத்திரர்களா கிய 
முனிவர்‌ கூற்றாக வருங்‌ கக்தபுராணச்‌ செய்யுளா லும்‌, 


“ஞான சம்பந்த ஞான தேசிக 

நல்லருட்‌ டிறத்தா னம்பி நீயே 

பல்ஓயிர்‌த்‌ தொகுதியும்‌ பயன்சொண்‌ டுய்கெனக்‌ 
குடிலை யென்னுக்‌ தடவய னாப்பண்‌ 

அருள்‌ வித்‌ இட்டுக்‌ சருணைகீர்‌ பாய்ச்சி 

வேத மென்னும்‌ பாதபம்‌ வளர்த்தனை 

பாதப மதனிற்‌ படுபயன்‌ பலவே, அவற்றுள்‌, 
இலைகொண்‌ டுவக்சுனர்‌ பலரே யிலையொரி இக்‌ 
தீளிர்கொண்‌ டுவக்கனர்‌ பலரே தளிரொரி 
௮ரும்பொடு மலர்பிஞ்‌ சருங்கா யென்‌ நிவை 
விரும்பினர்‌ கொண்டுகொண் வெக்தனர்‌ பலரே 
அவ்வா அறுப்பு மிவ்வாறு பயப்ப 

ஒரும்வே தாந்தமென்‌ அச்சியிற்‌ பழுத்த 
ஆரா வின்ப வருங்கனி பிழிச்து 

சாரங்‌ கொண்ட சைவத்‌ தாரந்தத்‌ 

தேனமு தருந்தினர்‌ சிலரே”? 


எனவரும்‌ இவ்வாதீன த்துக்‌ குமரகுருபர சுவாமிகள்‌ இரு 
லாச்சானும்‌ இனிதறியப்படும்‌. 


இக்காலத்‌தஅள்ள வேதபாஷ்யங்களும்‌ அவற்றை ஆங்‌ 
லத்திலும்‌ தமிழிலும்‌ பெயர்ச்‌ தெழுதிய மொழிபெயர்ப்புக்‌ 
சும்‌ புறச்‌ சமயத்தார்கள்‌ இயற்றியன; ஆதலின்‌, 
அவையெல்லாம்‌ மெய்யான பொருளுமைக ளெனக்‌ கொள்ள 
லாகாது. இது பந்தி ஒரு சிறித ஈண்டுக்‌ காட்டுதல்‌ ஈன்மை 

தருமென எண்ணுகிறேன்‌. வேதங்களின்‌ சிறந்த பகுதி 
யாகிய ஸ்ரீருத்ரம்‌ பதினொரு ௮நுவாசமுடையத) ஆதலின்‌ 
(உருத்ரை காதசனீ? என்றும்‌, நாறு உருத்திரர்களை அதி 
தெய்வ மாகவுடைமையால்‌ “சதருத்ரியம்‌” எனவும்‌ பெயர்‌ 
பெறும்‌. இதற்குச்‌ சாயனாசார்யர்‌ பட்ட பாஸ்கரர்‌ முதலி 
யோர்‌ பாஷ்யங்கள்‌ எழுதியுள்ளார்‌; இத்திருவுருத்திசத்தின்‌ 
இறுதியறுவாகத்திலே இதன்‌ அதிதேவதைகளா திய நாறு 
உருத்திரர்களுச்கும்‌ வணச்சங்‌ கூறப்படுகிற ௮. 


₹நமோருத்ரேப்யோயேபிரு திவ்யாம்‌ யே தயரிக்ேயேதி 
வியேஷாமர்கம்‌ வாதோ வர்ஷ மிஷவஸ்தேப்யோ தச ப்ரா 
சீர்தசோ தூர்‌ தச தஅஜிணா ௧௪ ப்ரதீசீர்தசோர்த்வாஸ்‌ தேப்‌ 
யோறமஸ்தே நோ ம்ருடயர்‌து?? என்பது அவ்வுருத்திர மர்‌ 
திரப்பகுதி. இப்பகுதிக்குப்‌ பாடிய மெழுதினோர்‌ கூறிய ' 
பொருள்களையும்‌ ஈமது சைவஞானாசார்யர்‌ கூறிய பொருள்‌ 
களையும்‌ ' நாம்‌ ௮றிலோமானால்‌: ௮துகொண்டே ஏனைய 
வேதப்பொருள்களின்‌ பாடியங்களும்‌ மொழிபெயர்ப்புக்‌ 
களும்‌, எவ்வா திருக்குமென்பஅ தெளிவாகும்‌. பாடியகாரர்‌ 
இருவருங்‌ கூறிய பொருள்‌ வருமாறு:- 

உருத்திரர்களுச்கு வணக்கம்‌, எவர்கள்‌, நிலத்திலும்‌ 
இடைவெளியிலும்‌ விண்ணிலும்‌ இருக்கிறார்களோ எவர்‌ 
களுக்குச்‌ சோறும்‌, காற்றும்‌, மழையும்‌ அம்புகளாயுள்ள 
னவோ அவர்‌ (ருத்ரா) களுக்கு வணக்கம்‌. எவ்வித வணக்க 
மேனின்‌; கீழக்கே பத்து; அஃதாவது கீழக்கு ழகமாக 
அஞ்சலி செய்யுங்கால்‌, பத்து விரல்கள்‌ கீழக்குழகமாக 
ஆகின்றன, இவ்வாறே தேற்கு முதலிய தீக்குக்களிலும்‌ 
கூட்டியுரைக்கற்பாற்று, இத்தகைய; (பத்துவீரல்கள்‌ 
அவ்வத்தீசை நோக்கியுள்ள) அஜ்சலி வீசேடங்களால்‌ 


6 


அவ்வுருத்தீரர்களுக்கு வணக்கம்‌ ஆகுக; அவ்வுரத்தீரர்‌ 
கள்‌ எங்களுக்கு இன்பத்‌ சேய்வார்களாக; என்பதாம்‌. 


இனி, ஸ்ரீமத்‌ உமாபதி சிவாசாரிய சுவாமிகள்‌ பெளஷ்‌ 
கராகம விருத்தியின்‌ அத்துவ சோதனைப்‌ பிரகரணத்தில்‌ 
நிவிர்த்தி கலாசோ தனைகூறுங்கால்‌, அதன்கண்ணுள்ள நூற்‌ 
நெட்டுப்‌ புவனங்களின்‌ அதிபர்களாயெ உருத்திரர்களைக்‌ 
கூறி இவர்கள்‌ தைத்ரீய சாகையின்‌ உருத்திரப்‌ பிரசென 
முடிவிலே அவ்வத்திக்ன்கனுள்ள உருத்திரர்கள்‌ பப்பத்து 
எண்ணிக்கையோடும்‌ வணக்கத்தோடும்‌ சுருக்கமாகக்‌ குறிப்‌ 
பிடப்பட்டுள்ளார்கள்‌; என்று உசைத்தருளினார்கள்‌; இரு 
கை விரல்கள்‌ பத்தும்‌ ழக்கு முதலிய இசைகளில்‌ நுனி 
யாக வமைக்சு வணக்கமென்ற பாஷ்யகாரர்‌ உரையும்‌, கிழக்கு 
முதலிய திச்குக்சளில்‌ பப்பத்து உருத்திரர்களாக இருக்கு 
மவர்க்கு வணக்கமென்ற சைவாசாரியருரையும்‌ எவ்வளவு 
வேறுபாடு உடையன வென்பதும்‌ எது உண்மை என்பதும்‌ 
நாம்‌ உணரத்தக்கன. 


சிவநேயச்‌ சேல்வர்களே ! 

ஸ்தாலீபுலாக நயமாக இங்குக்‌ கூறியது கொண்டு 
வேதங்களுக்கு வேற்றுச்சமயிகள்‌ கூறிய உரைகளும்‌ அவற்‌ 
றின்‌ மொழிபெயர்ப்புக்களும்‌ வேத வாய்மைச்‌ செம்பொரு 
காத்‌ தெரிய வொட்டாமல்‌ மயக் கஞ்‌ செய்வனவேயாம்‌. 
என்பததியப்படும்‌. ஆதலின்‌, வேதப்பொருளைச்‌ சிவாகம 
ஞானக்கண்‌ கொண்டு உணரவேண்டுமென்பது தெளிவாம்‌. 


இனி, வேதத்தின்‌ மெய்ப்பொருள்‌ இனிதாக விளங்கும்‌ 
பொருட்டு அதன்‌ பாடியம்போல அருளிச்‌ செய்யப்பெற்ற 
சிவாகமங்கள்‌ இருபத்தெட்டாம்‌. அவற்றின்‌ சாரங்களைத்‌ 

தொகுத்தெடுத்து உபதேூக்சப்பெற்ற உபாகமங்கள்‌ இரு 
அற்றேமு உள்ளன; அம்மூலாகமங்கள்‌ பலவற்றிற்கும்‌, 
உபாசமங்கள்‌ பலவற்றிற்கும்‌ பேருரை வகுத்த ஆசிரியர்கள்‌ 
ஸ்ரீசாமசண்டர்‌, ஸ்ரீநாராயணகண்டர்‌ முதலிய ஆதி சைவ 
குல சிகொமணிசளெயாவர்‌; இவர்கள்‌ அருளிச்செய்த ஆகம 
உரைகளில்‌ இப்போ அ கடைச்கச்கூடியனவாயுள்ள, மிருகேர்‌ 
திர விருத்தி, மதங்கவிரு த்தி, பெளஷ்கரவிருத்‌ தி முதலியன 
வெளிவசா திருப்பஅம்‌, தமிழில்‌ வரா திருப்பதும்‌ பெரிதும்‌ 
வருந்தத்தக்கதே. சிவாகமங்கள்‌ வெளிவரா திருப்பது இப்‌ 
போதுதான்‌ என்பதில்லை, மெய்ப்பொருணாயனார்பால்‌. 


“உங்கணா யகனார்‌ முன்ன முரைத்தவா கமநான்‌ மண்மேல்‌ 
எங்குமில்‌ லாக தொன்று கொடுவந்தேன்‌?? 


என முத்தநாதன்‌ கூறியதனாலும்‌, 


டபறெனக்‌ இதன்மே லுண்டோ பிரானருள்‌ செய்தவிந்த 
மாறிலா கமத்தை வாதத்‌ தருள்செய வேண்டும்‌” 
எனறநாயனார்‌ கூதிய ஆர்வ மொழியாலும்‌ காம்‌ ஆறுதலடை 
வோமாக; 


மிருகேர்‌ திரவிரு,த்தியில்‌ ஆசிரியர்‌ நாராயண கண்டர்‌ 
தாம்‌ உரை செய்தற்குக்‌ காரணம்‌ கூறும்‌ வழி, 


“உபர்யுபர்யேவ ச்ருதாகி கைச்சின்‌ மதாந்தராணாம்‌ 
நிபந்சராகி] கோத்பின்னமுத்ரம்‌ தவித மத்ய யாவத்‌ தஸ்‌ 
மாத்குருர்‌ மா மிதமன்வசா த்ஸ:|| பிறமதங்களின்‌ ரெர்தங்‌ 
கள்‌ லெரால்‌ மேன்மேலும்‌ செய்யப்பட்டுள்ளன; இக்கு (மிரு 
கேர்திராகம) நூல்‌ இதுகாறும்‌ இடப்பட்ட மு.த்திசைதிறக்‌ 
சுப்படவில்லை, ஆதலால்‌ எமது குரவர்‌ இதற்கு உரை செய்‌ 

யூம்படி சட்டளையிட்டார்‌ என்று கூறுவதும்‌; ஸ்ரீஉமாபதி 
சிலாசாரியர்‌ பெளஷ்கரவிருத் தியில்‌; “உத்தெசமாகளடு த்‌ அக்‌ 
கொண்ட அறு பதார்த்தங்களுள்‌ காரசுபதார்த்தம்‌ பரிக்ஷிக்‌ 
சப்படாமைக்குச்‌ சமாதானன்‌ கூறி முடிவில்‌, இப்படலம்‌ 
எங்கேனும்‌ கிடைச்குமாயின்‌ இச்சங்கைக்கு இடமில்லை”? 
என்று கூறுவதும்‌ இத்இிக்கத் தக்கன. 


இனிச்‌ சிவாகமங்களுடைய தோற்றம்‌ பற்றியும்‌, 
அதனைச்‌ கவபெருமான்‌ காரணன்‌ முதலாயுள்ள தேவர்‌ 
கட்கு அருளிச்‌ செய்த முறைபற்தியும்‌ சவாகமங்கூறுவதை ச்‌ 
திருமுறைகளும்‌, 

“அண்டர்‌ தமக்‌ காகம. நூன்‌ மொழியும்‌ ஆதியை? 
என்பன முதலிய திருப்பாடல்களால்‌ உபதேசிக்கன் றன; 
நமத உமாபதி இவரும்‌ பெளஷ்கரவிருத்தியில்‌ சிவாகம 
வரலாறு சுருக்‌ எழுதியதை இங்குத்‌ தருதல்‌ நலந்தரும்‌; 
அஅ வருமாறு:-- 

மலர்‌ தலை யுலஇன்கண்‌ மும்மலங்களான்‌ பறைப்புண்ட * 
அறிவுக்கொழிஓு முடைமையாற்‌ கடப்பதற்கரிய பிறவிப்‌ 
பெருங்கடனடுவு எழுர்தி, அதனைக்‌ கடக்‌. அய்யுமாறறியாத 
அனைத்அயிர்களையும்‌ உய்யக்கொள்ளும்‌ பொருட்டுப்‌ பேர 
ருள்‌ நிறைந்த மூவிருகுணத்து முதல்வனாப பமமசிவன்‌ 
காமிக முதல்‌ வா தள மிறுதியான அருணூல்சளை நாத முத 
லிய வடிவினவாக அருளிச்‌ செய்தான்‌. 


பின்னர்‌, அம்முூதல்வன்‌ சதாசிவ வடிவினனா௫யும்‌ 
நின்று நாத முதலிய வடிவினவாஇ வச்த அவ்வாகமங்களையே 
எண்ணிறந்த செய்யுள்‌ வடிவாகப்‌ பகுத்துப்‌ பிரணவர்‌ முத 
லிய சிலன்கள்‌ பதின்பருக்கும்‌ ௮காதிருத்திரர்‌ முதலிய 

உருத்திரர்‌ பதினெண்பருக்கும்‌ காமிக முதலிய தொகுதி 
முறையானே உபதேசித்தருளினான்‌. இதனை த்தந்திராவதாம 


படலத்தில்‌ விரித்துக்காட்டவாம்‌, 


இனி, அவ்வவ்ளிடங்களினின்‌ அம்‌ முறையானே மாமேரு 
சிசரத்கை அடைந்த அவ்வாசமக்‌ சடலினின்றுஞ்‌ சாரமாக 
எடுத்து மந்தவுணர்வுடையோர்க்‌ கருளுதற்‌ பொருட்டு 
நான்கு பாதங்சளுடைய பெளட்கரமெனப்‌ பெயரிய ஆக 
மத்தை அஜிவுஅத்தருளிய சீகண்ட முதல்வன்பாற்‌ சரியை 
கரியா (யோக) பாதங்களைக்கேட்ட சனற்குமார முனிவர்‌ 
முதலாயினோர்‌ பதி முதலிய ஆற பொருள்களையுக்‌ தெரித்‌ 
அமைக்கும்‌ ஞானபா கத்தைக்‌ கேட்குங்‌ காதலுடையராய்‌ 
அம்மு சல்வன்‌ அதியையே மங்கலமாகக்‌ கருதி அப்பெரு 
மான அ இருமுக சோக்கம்‌ பெற்றுத்‌ அதித்தன்‌ முன்னாக 
வினாவுகின்‌ றனா”? என்பதாம்‌. 


இங்கனம்‌ கூறிய சிலாசமங்களின்‌ நாற்பா தங்களுள்‌ 
ஞானபாதக்து ஓஅம்‌ பொருள்களை ஆராய்ந்து நிர்ணயம்‌ 
செய்வதற்கு எழுந்த அ சிவஞானபோத மென்பது கைலாய 
பரம்பரைச்‌ சந்தான குருமசபின்‌ வந்த ஆசாரியர்கள்‌ எல்‌ 
லோரும்‌ அருளிய உண்மையாகும்‌, சிவஞானபோதம்‌ என்ற 
பெயரும்‌ இப்பொருள்‌ தருவதென்பது திராவிட பாடிய 
காரர்‌ முதலிய பேராசிரியர்கள்‌ காட்டியவாறுபற்றி யுணரப்‌ 
படும்‌. அஃதாவது: இவஞானம்‌ இரண்டு வகைப்படும்‌. 
அ௮அ, சிவஸ்ய ஸமவேதா யா ௪க்திர்‌ ஞானாத்மிகாமலா 
ஸைவஜ்ஞான மிதிப்ரோக்தம்‌ சாப்தந்தத நமா பகம்‌,?; 


இதன்‌ பொருள்‌: “உயர்ஞானமிரண்டாம்‌ மாறாமல 
மகல அகலாத மன்னுபோதத்‌ திருவருளொன்‌ ரொன்றதனைத்‌ 

தெளியவோ அஞ்‌ சிவாகமமென்‌ அலசறியச்‌ செப்பு நாலே”? 
என எமத ஸ்ரீமத்‌ உமாபதி சிவம்‌ விளக்யெருளியபடி கிரு 
வருள்‌ ஞானம்‌ ஒன்று; மற்றொன்று அதனை அனுமானஞ்‌ 
செய்துணர்த்துர்‌ இவாகமமாம்‌, சிவாகமம்‌ பற்றி அறு 
மானஞ்செய்த திருவருண்ஞான த்தை யுணருமாறு, நமத 
சந்தான அளிதிய குருமூர்‌ த்திகளா ய ஸ்ரீமதருணந்தி சிவம்‌ 
“அரியமாய்‌ அறம்பொருளோடின்பம்‌ வீடெல்லாம்‌ அறைச்‌ 
அயிர்கட்கு அதிவு செயல்‌ ௮ளிப்பஅ.நால்‌ அட்தூல்‌, கூரிய 
ராய்‌ உள்ளவர்கள்‌ ஓதவோ திக்கொண்டுவாலால்‌ முன்னே 
குற்றமின்றிச்‌, சீரிய பே ரறிவுடையோன்‌ செப்ப வேண்டும்‌?” 
என அருளியவா ந்றுன நியப்படும்‌, 


திருவருள்ஞான த்தை யுஷா்‌த்‌.துவது சிவாகமங்களெல்‌ 
லாவத்திற்கும்‌ உரியதேயாம்‌. ஆதலின்‌, இங்குச்‌ சிவஞான த்‌ 
சைப்‌ போதிப்பதென்பது, சிவாகமங்களின்‌ பொருள்களை 
மூசணறுத்து நிர்ணயிப்பது என்பதாம்‌. இது சிவஞான 
பாடியத்‌ அங்‌ காண்க. 


சிவாகமங்கள்‌ அனைத்தினுங்‌ கூறப்படும்‌ பொருள்களை 
முழுஅணர்ந்து முரணறுத்துரைத்தல்‌ ஏனையோரால்‌ இய 
லாததாதலின்‌, முற்றுணர்வுடைய இறைவனே அஅசெய்தல்‌ 
வேண்டுமென்பது பெறப்பட்டது. ஆதலின்‌ சிவஞான 
போதம்‌ முதற்கண்‌ சல்லானிழலின்‌ வீற்றிரு்த ஆதிகுருவா 
இய சிவபெருமானே அருளிச்செய்தாரென்பஅ குருமரபின்‌ 
வக்தோர்‌ அணிபாம்‌. சித்தாந்த மென்ற பெயர்‌ சிவாகமங்‌ 
சட்சேயுரியது. ௮௮ “சிவாகமங்கள்‌ சித்தாக்தமாகும்‌'” என்‌ 
அம்‌ இத்தியார்த்திருவாச்கும்‌ உணர்த்தும்‌, எனவே சிவாக 
மங்களா இத்தாந்தத்தின்‌ பொருளை நிச்சயித்‌துரைக்கும்‌ 
சிவஞான போதத்தைக்‌ குருமசபால்‌ பெற்று விளக்யெரறா 

சிய அருட்குரவர்‌ ஸ்ரீமெய்கண்ட வெனாராவர்‌; ஆதலின்‌ அவ 
ரருளிச்செய்த இத்தார்தமா ய சிவஞானபோதமும்‌ அதன்‌ 
வழிநூல்‌ சார்பு .தால்சளும்‌ மெய்கண்ட சித்தாந்தம்‌ 
என வழங்கப்பெறும்‌. இந்த மகாநாடு மெய்கண்ட சித்தாந்த 
மாயை லெஞானபோ தத்தைப்‌ பற்றிய ஆராய்ச்‌ உரைகளை 
ஈாமெல்லாம்கேட்டு மெய்யுணர்வு பெறுதற்பொருட்டுத்திருக்‌ 
கைலாய பரம்பரை மெய்கண்ட சந்தானத்தின்‌ வந்த திருத்‌ 
தருமையா தீன த்அச்‌ குருஞான சம்பந்த மூர்த்திகளின்‌ திரு 
மரபில்‌ இருபத்து நான்காவது குருமூர்‌ த்திகளாய்‌ இங்கே 
எழுந்‌ தருளிய ஸ்ரீலஸ்ரீ சண்முசஞான தேசிக சுவாமிசளால்‌ 
கூட்டுவிக்கப்பட்டத. ஆகலின்‌ இந்த மகாநாடு மெய்கண்‌ 
டான்‌த்தார்தமகாநாடு எனப்பெயர்பெற்ற அமிகவும்பொரு 
தத முடையதே, 


மெய்சண்டதேவர்‌ குருமசபால்‌ சிவஞான போ தத்தைப்‌ 
பெற்றுத்‌ தமிழில்‌ எமக்களித்தருளினார்‌ என்பது “முன்னாள்‌ 
இறைவனருள்‌ நக்திதனக்‌ யெம்ப நந்தி, கோதிலருட்சனற்‌ 
குமாசர்க்குக்‌ கூறக்குவலயத்தின்‌ அவ்வழி யெங்‌ குருகாதன்‌ 
கொண்டு, திதகல எமக்களித்த ஞான மூல்‌, என அருணந்தி 
குரவர்‌ விளக்யெருளியதனால்‌ தெளியப்படும்‌. இப்பாடலில்‌ 
எமக்கென்றது தமிழ்மக்களாகிய நம்மவர்க்‌ கென்பது 
பொருள்‌, ஆதலின்‌ தமிழ்‌ மொழியால்‌ அருளிச்‌ செய்தா 
சென்பதும்‌, “இயம்ப?” கூற, கொண்டு, அளித்த ஞான மூல்‌ 
என்பதனால்‌ இயம்பியஅம்‌ கூறியதும்‌ வாக்கயத்‌ தொடரால்‌ 
யாக்கப்பட்ட நாலேயா மென்பதும்‌ பெறப்படும்‌. 


இனி ஆரியர்‌ மெய்கண்ட வெனார்க்குப்‌ பரஞ்சோ இ 
முனிவர்‌ உபதேசஞ்செய்ய, அவ்வுபதேச மொழியையே 
தாலாகச்செய்து தந்தாரென்‌ அம்‌, வடமொழியில்‌ நூல்‌ மெய்‌ 

கண்டார்ச்குமுன்‌ இல்லை என்றும்‌ இச்காலத்துக்‌ கூற௮ுவாருமு 
ளர்‌; வடமொழிச்‌ சிவஞானபோத த்சை மெய்கண்ட௪க்கான 
குரவராயெ ஸ்ரீமத்‌ உமாபதி சிவனார்‌ தாமருளிய பெளஷ்கர 
வீருத்தியில்‌ ஐக்திடக்களில்‌ பிசமாண.நாலாக உதாரணங்‌ 
காட்டுதலாலும்‌, அவ்வாசிரியர்‌ காலத்துக்கு அடிக்கவிருந்த 
சதாவெ வொசாரியர்‌ வடமொழிச்‌ சிவஞான போதத்அக்கு 
அம்மொழியில்‌ உளை செய்து நால்‌ வரலாஅ கூறுவதாலும்‌ 
ஒவாக்ரெயோடிகள்‌ இக்‌. நாலுச்சுப்‌ பாடி.யம்‌ செய்திருக்க 
லானும்‌, அப்பய்ய திக்தெர்‌ சிவார்க்க பணிதீபிகையில்‌ 
இரண்டாஞ்‌ சூத்திரத்தை எடுத்துரைத்தலானும்‌ ஞானப்‌ 
பிரகாச முனிவர்‌ வெள்ளியம்பலவாண முனிவர்‌ முதலிய 
வடமொழி வற்௮னசெல்லாம்‌ உரை செய்தும்‌ உதாரணமாக 
வெடுத்தாண்டும்பிரமாணமா கக்‌ கொள்ளுதலானும்‌, 
உலகுடை நாயனார்‌ ““அருட்டூறை யண்ணல்‌ மொழிபெயர்‌ த்‌ 
தருணூல்‌ முதலா மூன்று நூற்‌ கருத்தும்‌? என மொழி 
பெயர்ப்‌ பென்பதைக்‌ இிளந்தமைத்தலானும்‌; இங்ஙனமே 
திராவிட மாபாடியம்‌ வகுத்த ஆசிரியர்‌ சிவஞான யோ.கிசள்‌ 
ஞூத்்‌இரர்தோ௮ம்‌ (இங்கனம்‌? பாடத்தை பொழி பெயர்‌ த்துக்‌ 
சொண்டு? என்று இளக்துரை த்தலானும்‌, இவ்வாறு மெய்‌ 
கண்ட சந்தான குருமரபில்‌ வச்த ஆசிரியன்‌ மா ரெல்லாரும்‌ 
ஓரேமுசமாசச்‌ கூறிவரு முண்மையை அல்லாதார்‌ இல்லை 
என்பது பொருந்துமா என்பது அறிஞர்‌ ஆராயத்தக்க து. 


இனி, தமிழ்ச்‌ வஞானபோதத்திலுள்ள ஈயம்‌ வட 
பொழிச்‌ வேஞானபோதத்அக்கு இல்லை எனக்‌ கூறுவாரு 
முளர்‌. வடமொழியிலும்‌ செக்தமிழிலும்‌ நிரம்பீய பெரும்‌ 
புலமை வாய்க்க ௮ருளாளர்களாகிய ஸ்ரீமதுமாப திசிவனார்‌, 

திவாக்ரயோடகள்‌ அப்பய்யதீச்சதெர்‌, திராவிடமாபாடியகாசர்‌ 
முதலிய கொல்லாசிரிய செல்லாரும்‌ இருமொழி நூற்கும்‌ 
ஒரே பொருள்‌ கண்டு ஒற்றுமைப்‌! டடுக்தி உபதேித்தருளு 
கலால்‌ தமிழ்‌. நாலுணர்ச்சி யொன்றுமேயுடையார்‌ இது ஈய 
முடையது ௮.௮ ஈயமில்லாகத என்று ௬.அவதன்‌ பொருத்‌ 
“கம்‌ அறிஞர்‌ ஆராயத்‌ தக்கது. 


இனி, அவர்‌ கூறுபவற்றுள்‌ இரண்டொன் று இங்குக்சாட்‌ 
டப்படும்‌, சமிழ்ச்‌ வெஞொான போக முதற்‌ சூ.த்திரக்‌.இல்‌ (அவ 
னவ ளஎதுவெனும்‌? என்று கூறியிருக்க, வடமொழிச்‌ சூத்‌ 
திரம்‌ “பெண்ணாண லியாஇி'? என்று கூறுவது ஈயமில்லை 
யென்பர்‌ “பெண்ணா யாணாயலியாய்‌'” என்பத முதலாகத்‌ 
இிருமுறைகளூள்‌ வருவன பலவும்‌ ஈயமில்‌ முறையென்று 
கொள்ளலாமா 2 “(அன்னையும்‌ பிதாவும்‌? அம்மையே 
யப்பா? அம்மையப்பரே யுலகுக்‌ கம்மையப்பர்‌? என்பனவும்‌ 
இங்குச்‌ சிந்திக்கத்‌ தக்கன; “எனும்‌?! என்னும்‌ தமிழ்ச்‌ 
சூத்திரவாக்கியத்அக்கும்‌ ஆதி “என்னும்‌ வடமொழிச்‌ 
சூத்திர வாக்யெத்‌அக்கும்‌ பொருள்‌ ஓன்றே யென்பது 
திசாவிடமாபாடியகாமர்‌ விளக்கி யருளினார்‌. 


இனி, “(மூவினைமையின்‌” என்ற தொடரின்‌ பொரு 
டணயம்‌ “கார்யதர்சநாத்‌?? என்ற வடமொழிச்‌ சூத்திரப்பகு 
இச்சு இல்லையென்பர்‌. கரத்‌ தாவுண்மையைச்‌ சா திப்ப சுற்குக்‌ 
கார்யம்‌ என்ற சொல்‌ சிறந்த சாசனமா மென்பது 
உபாப.இ வெனார்‌ பெளஷ்கரத்தில்‌, “கார்யபதந்னு தீருஷ்‌ 
டாகதே சாதனவைகல்ய சங்காபரிகாமாய”? என்று கூறியது 


பற்றியறியப்படும்‌. இதன்‌ பொருள்‌ **கார்யமென்னுஞ்‌ 

சொல்‌ தஇிருஷ்டாந்தத்தில்‌ சாதனக்‌ குறைவு பற்திய ஆசங்‌ 
கையை நீச்குதற்பொருட்டு” என்பதாம்‌. 


இனி, மலத்துளதாம்‌ என்ற சொற்றொடர்‌ வட 
மொழிச்‌ சூத்திரத்தில்‌ இல்லை என்பர்‌. இதனைத்‌ திராவிட 
மாபாடியகாரர்‌ முதற்குத்திரபா டிய முடிவில்‌, “அற்றேல்வட 
மொழி முகற்‌ சூத்திரத்தில்‌ மலத்தால்‌ என்பது இல்லையா 
லோவெனின்‌, அற்றன்னஅ; நாலாம்பாதத்தில்‌ இதனால்‌ 
என்பது (அஸ்மாத்‌) மலக்சால்‌என்னும்பொருட்டு; ஆண்டுச்‌ 
சிருட்டிப்பன்‌ இதனால்‌ என்பதை இதனால்‌ இருட்டிப்பன்‌ 
எனமாறிப்‌ பொருளுரைக்க; அந்றேல்‌ சுட்டுப்பெயர்‌ முன்‌ 
வக்சுகளைச்‌ சுட்டுவசே யாகலின்‌ ௮ங்கனம்‌ வாராத மலத்‌ 
தைச்‌ சுட்டுமாறு என்னையெனின்‌, அற்றன்று; சுட்டுப்‌ 
பெயர்‌ முன்வக்சுகனையே சுட்டுமென்னும்‌ நியமம்‌ செய்யு 
ளுக்செமையானும்‌, சூசிப்பஅ சூத்திசமாசகலானும்‌ காலாஞ்‌ 
சூத்திரத்து வருவதனை ஈண்டுச்‌ சுட்டுப்பெயசால்‌ சூசிப்பித்‌ 
தாரெனகச்‌ கொள்க; இஃதுணசா தார்‌ இதனால்‌ என்பதற்கு 
*இற்றனமாசலின்‌' எனப்பொருளுரைப்பர்‌. அஅ கூறா 
மையே பெறப்படுமென்றொழிக; அற்றாகலினன்றே, ஆசிரியர்‌ 
இங்கனமாசலின்‌ அந்தமாதியென்று ஓதாது வாளாகூறி 
யொழிர்ததுஉமென்க?? என்று தமிழ்மொழி வடமொழிச்‌ 
சூத்திரங்சட்கு ஒற்‌அமைப்பெொருணைங்காட்டி மேல்வருஞ்‌ 
சூத்‌ தரன்சளில:ம்‌ ௮விரோ த ஈயனம்‌ செய்‌ தருளுகன்றார்‌. 


இனி, என்மனார்‌ புலவரென்பது வடமொழிச்‌ சூத்‌ 
இசத்துள்‌ இல்லை என்பர்‌. ஒரு மொழியிலுள்ள நாலை மற்‌ 
ஜொரு மொழியில்‌ பெயர்த்துச்‌ செய்வோர்‌ அக்‌. நாலினுள்ள 
மொழிசளுச்செல்லாம்‌ கேசான பதம்‌ தாம்‌ பெயர்க்கும்‌ 
அலில்‌ எழுதவேண்டுமென்பது பொருத்தமில்லை, ௮து 

“நிதாய ஹ்ருதி விச்வேசம்‌ விகாய குருவ கனம்‌ 
பாலானாம்‌ சுகபபோ தாய க்ரியதே தர்க்க சங்க்ரஹ 
யஸ்யாஹு ராக மவித: பரிபூர்ண சக்தே 

சம்சே கயெத்யபி கிவிஷ்டமமும்‌ பிரபஞ்சம்‌ 
தஸ்மை தமாலருசி பாஸு.ர கந்தராய * 

நாரா யணீ ஸஹச.ராய ஈமச்சவாய?” 


என்னும்‌ தர்க்க சங்கிரக சவெதத்துவ விவேகங்களின்‌ 
சுலோகங்களோடு, 


மன்ற வாணனை மனத்திடை நிறு விவண்‌ டுறைசை 
வென்ற £ீர்ஈமச்‌ சவொயமெய்க்‌ குரவனை யிறைஞ்சி 
என்ற னைப்பொரூஉ மிளையவர்க்‌ குணர்வினி அதிப்பச்‌ 
செர்த மிழ்ச்சொலாற்‌ செயப்படும்‌ தருக்கசங்‌ இரகம்‌, 
உலகெ லாந்தன தொருசிறு கூற்றினு எமைய 

௮லூ லாற்றலா னிழைந்தவ னெனவரு ஹூலோர்‌ 
குலவி யேத்துவோ னெவனவ னுமையொரு கூற்றின்‌ 
அலர்க றைக்களச்‌ வெபிரா னடியிணை போற்றி? 


என்னும்‌ மொழிபெயர்ப்புச்‌ செய்யுட்களை ஓப்புநோக்க வல்‌ 
லார்‌ ஒவ்வொரு மொழிக்கும்‌ மொழிபெயர்ப்பில்‌ நேரான 
பதமிருக்கவேண்டுமென் று கூறார்‌; ஏனைய சூத்திரங்களுக்குக்‌ 
கூறியவைகளும்‌ இங்குக்கூறிய ஒற்றுமை நயம்பத்தியுணர்க்து 
மாறுபாடின்மை தெளியப்படும்‌. 


இவ்வாறு வடமொழியிலும்‌ தமிழ்‌ மொழியிலுமுள்ள 
சிவஞான போதம்‌ ஒன்றே என்பதும்‌ வடமொழியில்‌ 
அருளிச்‌ செய்தவர்‌, கல்லால்‌ நிழலில்‌ எழுந்தருளியிருக்கும்‌ 
ஆதி குரவராய சிவபெருமானே என்பதும்‌ ௮க்‌ குருமரபில்‌ 
அர்நூலைப்‌ பெற்று நாமெலாம்‌ உய்யும்படி. தமிழில்‌ அருளிச்‌ 


16 


செய்த கருணையாளர்‌ திருவெண்ணெய்‌ மெய்கண்டதேவ 
ென்பதும்‌ தெளிவாயிற்‌௮. ஸ்ரீ௮ருணந்தி குரவரும்‌, 
ஸ்ரீஉமாபதி சிவனாரும்‌ தமிழ்ச்‌ சிவஞான போதம்‌ மொழி 
பெயர்ப்பு நூலென்பது கூறிற்றிலர்‌ எனின்‌, அவ்விரண்டு 
அசிரியன்‌ மாரும்‌ மேற்கோள்‌ ஏது உதாரண மென்னு 
மிவை மெய்கண்டார்‌ அருளிச்‌ செய்தா ரென்பதையும்‌ 
கூறிற்றிலர்‌; ஆதலின்‌, அவர்‌ கூறாதிருத்தலின்‌ நாம்‌ மெய்‌ 
சுண்டதேவர்‌ செய்திலர்‌ என்று கூறுவோமா ? கூறோம்‌. 
அது போலவே மொழி பெயர்ப்‌ பென்று கூறாவிடினும்‌ 
மெய்கண்ட சற்குரு சம்பிரதாயத்தில்‌ வந்த அருட்‌ பெரியா 
ரெல்லாம்‌ மொழி பெயர்ப்பு தூலென்றே இளந்துரைக்கும்‌ 
உண்மையை, அல்லாதார்‌ இல்லை என்பது பொருத்த 
மற்றதாம்‌. 


இனிச்‌ சிவஞான போதப்பாயிர மிரண்டி னும்‌, 
(எந்தை சனற்குமரனேத்தித்‌ தொழவியல்பாய்‌ 
நந்தி யுரைத்தருளு ஞான நூல்‌--சந்தைசெய்து 
தானுரைத்தான்‌ மெய்கண்டான்றாரணி யோர்‌ தாமுணர 
வேது திருட்‌ டாந்தத்தா லின்று!” 


என்றும்‌, *நந்திமுனிகணத்தளித்த வுயா சிவஞானபோதம்‌ 
என்றும்‌ கூறப்படலால்‌ ஈங்குருமரபுக்கெல்லா முதற்குரு 
நாதனாய திருகந்தி குரவரே கண்ட முதல்வர்பாற்‌ கேட்ட 
சிவஞான போதத்தை முனிவர்‌ கணங்களுக்கு உபதேசத்‌ 
சருளினாரென்பது தெளிவாகப்‌ பெறப்படுகின்றது. இவ்வாறு 
கிளந்தரைத்தல்பற்றித்‌ தங்கொள்கை நிலை பெறாதொழித 
தலின்‌ பாயிரச்‌ செய்யுட்கள்‌ வேண்டா வென்பாருமுளர்‌, 
அவ்வாறாயின்‌ ஒவ்வொருவரும்‌ தத்த வ்கொள்கைக்கு மாறு 

பட்ட பகுதிகளை வேண்டாவென்பர்‌; வேண்டாவெனின்‌ 
ஒரு நூலும்‌ நிலைபெறா தொழியும்‌; ஆகலின்‌ இது கொள்ளற்‌ 
பாலதன்று. 


சித்தாந்த ஞானச்‌ சேல்வர்களே ! 

இக்காலத்தில்‌ ஏனைய சச்சரவுகள்‌ போலத்‌ தமிழ்‌ 
மொழி வடமொழி பற்றிய விவாதங்களும்‌ நிகமுகன்றன. 
நாம்‌ நம்முடைய பரமாசாரிய சுவாமிகள்‌, *ஆரியத்தொடு- 
செந்தமிழ்ப்‌ பயன்‌ அறிய வேண்டும்‌ “என்றம்‌? தமிழ்ச்‌ 
சொல்லும்‌ வடசொல்லும்‌ சிவபிரான்‌ தாணிழல்‌ சோதற்குச்‌ 
சாதனங்களாமென் றும்‌, சைவத்திற்குரிய உண்மைநூல்கள்‌ 
எந்த மொழியிலிருப்பினும்‌ அவை யெல்லாம்‌ வேதநூல்‌ 
சைவநூல்களாகிய முதனூல்களினின்றும்‌ விரிந்த நூல்களே 
என்றும்‌ நமக்கு உபதேசித்‌ தருள்வதால்‌ அவ்வுபதேசவழி 
யினின்று பெருமானை வழிபாடு செய்து பேரின்பவாழ்வுற 
முயல்வதே நாம்‌ செய்யத்தக்கது. 


இனி அங்ஙனம்‌ மெய்யான இன்ப வாழ்வு பெறுதற்‌ 
குரிய நம்முடைய இயல்பும்‌ அதனைப்‌ பெறுவித்தற்குரிய 
பெருமானியல்பும்‌ அதனை இதுகாறும்‌ நாம்‌ பெறுதற்குத்‌ 
சுடையாயிருந்த பொருளினியல்பும்‌ அத்தடையை நீக்கி 
அப்பேற்றைப்‌ பெறுவிக்கும்‌ சாதனத்தினியல்பும்‌ ௮ச்சாத 
னத்தைப்பெறும்‌ வழியும்‌ அதனைச்‌ சாதிக்கும்‌ முறையும்‌ 
சாதித்ததனால்‌ வரும்‌ இன்பத்தின்‌ இயல்பும்‌ என்னுமிவைகளை 
நாம்‌ உள்ளவா றுணர வேண்டுவது மது கடமை. அங்ஙனம்‌ 
உணர்தற்கு இந்த மனிதசரிரம்‌ இன்றியமையாத சாதனம்‌, 
இது இன்ன காலத்தில்‌ நீங்கு மென்பது ஈம்மால்‌ அறியப்‌ 
படாதது, இச்சரிரம்‌ கருவிலுள்‌ அழியிலும்‌ அழியும்‌. 

கருவினுள்‌ பரிணமித்தழியிலும்‌ அழியும்‌. கருவினின்‌ அ 
பிறத்தழியினும்‌ அழியும்‌. பாலனாப்‌ அழியினும்‌ அழியும்‌; 
தருணனாப்‌ அழியினும்‌ அழியும்‌; முதியனாப்‌ அழியினும்‌ 
அழியும்‌. ஆதலால்‌ இந்தக்‌ இடைத்தற்கரிய சரீரத்தைப்‌ 
பெற்ற நாம்‌ இது உள்ள பொழுதே மானுடப்‌ பிறவியாற்‌ 
பெறவேண்டிய பேற்றைப்‌ பெறுதற்கு உரிய ஞானத்தை 
அறிதற்கு இச்சிவஞான போதக்‌ கேள்வி சித்தனை முதலிய 
வைகள்‌ அவயெமாகச்‌ செய்யத்‌ தக்கன) ஆயினும்‌ நமக்குள்ள 
வினைப்‌ பயன்களை அனுபவித்தற்கு உரிய முயற்சியிலேயே 
நம்மை கமதுள்ளம்‌ தள்ளுகன்றது. அவ்வழியும்‌ ஏதோ 
புண்ணிய வசத்தால்‌ சிவஞானபோத முதலிய மெய்கண்ட 
சித்தாந்த நூல்களைப்‌ படிக்கவும்‌, கேட்கவும்‌ விருப்ப மெய்‌ 
இனம்‌ அவற்றை நமக்கு எடுத்துச்‌ சொல்வாரும்‌, விளங்க 
வைப்பாரும்‌ எங்கும்‌ கிடைப்பது அரிதினுமரிது; நானும்‌ 
இமயமலை வரை சென்று பார்த்தும்‌ எங்கும்‌ எவரையும்‌ 
காணப்பெற்றிலேன்‌; இங்கனம்‌ சிவஞானத்தை விரும்பும்‌ 
அன்பர்களுக்கு அதனை அளிப்போர்‌ அரியராயெ இக்காலத்‌ 
தில்‌ நம்முடைய ஸ்ரீ-ல-ஸ்ரீ மகா சந்நிதானம்‌ கருணை கூர்ந்து 
இரத மகாசபையைக்‌ கூட்டுவித்துச்‌ சிவஞானபோத உபன்யா- 
சத்தை நாமெல்லோரும்‌ கேட்டு நலம்பெறும்‌ வண்ணம்‌ 
செய்கருளுகின்ற சிவஞான தானச்செயல்‌ அறிஞர்க 
ளெல்லாம்‌ போற்அகற்குரியது. 


அன்பர்களே! 


நம்முடைய சைவா 2னங்கட்கு ஞானதானஞ்‌ செய்யு 
மியல்பு புதிபதன்‌; இந்த ஆதின த்திலிருந்தே நம்முடைய 
குமசகுரூபரசுவாமிகள்‌ இமயமலைவரையுஞ்‌ சென்று சித்‌ 
தாக்த ஞான வெற்றிக்சொடி காட்டியருஸிஞர்கள்‌; ஸ்ரீ வெள்ளி 

யம்பலவாண சுவாமிகள்‌ பலதேசங்களிலுஞ்‌ சென்று 
பலமாணவர்களுக்குக்‌ கருவி நூல்களும்‌ சமயநூல்களும்‌ 
கற்பித்தது மன்றி முத்தி சிச்சயயாஷ்யம்‌ ஞானாவரண பாஷ்யம்‌ 
மிருகேந்திரமூல மொழி பெயர்ப்பு முதலிய அரியபெரிய 
நூலுசைகளைச்‌ செய்தருளினார்கள்‌. கற்பனைக்‌ களஞ்சிய 
மாகிய துறைமங்கலம்‌, சிவப்பிரகாச முனிவர்‌ முதலியோர்‌ 
வெள்ளியம்பலவாண சுவாமிகள்‌ திருச்செர்‌தூரிலிருக்கும்‌ 
பொழுது அங்குச்சென்று தொல்காப்பியம்‌ பாடங்கேட்‌ 
டாரென்றுங்‌ கூறுப; மற்றும்பல ஆதீன ஞான முனிவர்‌ 
களும்‌ ஈம்‌ பாரதநாடெல்லாஞ்‌ சென்று சைவக்கொடி 
நாட்டி அங்கங்கேயுள்ள அரசர்‌ முதலியோர்பால்‌ பூதானங்‌ 
களைப்பெற்று அவற்றை மூலகுருபீடங்களுக்குச்‌ சமர்ப்‌ 
பித்து அந்த நிலங்களினின்றும்‌ பெருநிதியம்‌ பெறும்படி 
செய்துள்ளார்கள்‌; இங்கனம்‌ செய்துவந்த ஞானபீடங்கள்‌ 
சிறிது காலம்‌ பராமுகமாய்‌ இருக்த குறையை நீக்குகற்‌ 
பொருட்டு நம்முடைய ஸ்ரீ-ல-ஸ்ரீ மகாசன்னிதானம்‌ இக்‌ 
தப்பீடத்துக்கு எழுந்தருளிய துழுதல்‌ பலபல சைவநூல்களை 
அச்‌டுவித்‌து விலையின்றி (இலவசமாக) வழங்கியும்‌ சிவா 
லயங்களையெல்லாம்‌ கண்டார்‌ கண்களிக்கும்படி. ஜீர்ணோத்‌ 
தாரணஞ்‌ செய்தும்‌, பலகோபுரங்களைப்‌ பு துக்கும்‌, ஆல 
யந்தோறும்‌ பூசை, விழா, சைவோபர்யாசம்‌,; சைவநூல்‌ 
நிலயங்கள்‌ முசுலியன சிறப்பாக நடைபெறச்செய்தும்‌, இத்‌ 
தருமையம்பதியில்‌, திராவிட வேதபாடசாலை ஸ்தாபித்தும்‌; 
சைவசமய பரிபாலனம்‌ செய்து வருவது எல்லோருக்கும்‌ 
மூழ்ச்சியைத்தருகன்றது. இன்னும்‌ சைவசித்தாந்த சாஸ்‌ 
திரபாடசாலை, சிவாகம பாடசாலை முதலிய வித்தியா நில 
யங்களும்‌ தாபனஞ்‌ செய்யத்‌ திருவுளங்கொண்டிருப்பது 
தெரிந்து மிகவும்‌ மிழ்னெறோம்‌. 

இப்பொழுது இக்கே இந்த ஞானமகா சபையைக்‌ 
கூட்டி. நாம்‌ எல்லோரும்‌ நன்மை யுணர்க்தய்யும்படியான 
பரோ பகாரிகளாய்‌ விளங்குதின்றார்கள்‌; இன்னும்‌ இது 
காறும்‌ வெளிவராத பெஎல்கரவிருத்தி ஸ்ரீமிருகேர்‌ தராகம 
சரியை இரியாபாத விருத்தி முத்தி நிச்சயபாஷ்யம்‌ ஞானா 
வசணபரஷ்யம்‌, சைவபரிபாலை முதலிய அருமையான 
நூல்களைச்‌ சைவமச்களுக்கு எளிதில்‌ டைச்கும்படி அச்‌ 
சடுவித்து மொழிபெயர்ப்பித்‌து வெளியிடவும்‌ திருவுளம்‌ 
பற்றியிருப்பது நாமெல்லோரும்‌ செய்த தவப்பயனே. 


இன்னுமொரு சிறு விண்ணப்பம்‌ இங்குத்‌ தெரிவிக்க 
விரும்புசன்நேன்‌. நம்முடைய சிவாலயங்களுக்கெல்லாம்‌ 
விதிவிதாயகமாயுள்ள சிவாகமங்கள்‌ பலவும்‌ அச்சிடப்படா 
மல்‌ சிதைவுற்அவருநின்றன. முன்‌ அச்சிட்ட காமிகம்காரண 
முதலிய அகமங்கணும்‌ பிழை மலிந்து கடக்கின்றன; இவை 
களில்‌ ஒவ்வொரு பெரிய ஆலயங்களுக்கு ஒவ்வொரு ஆகம 
மாக அச்சிடுவித்து வெளியிடுவதும்‌, சிவொகமங்களையும்‌ 
தமிழ்‌ ஞான.ூல்களையும்‌ கருவி நூல்களோடு தகுதியுடைய 
மாணாக்கர்களுக்கு உணவு உறையுள்‌ முதலியன உதவி நல்ல 
ஆசாரியர்களால்‌ கற்பிப்பதும்‌ இன்றியமையாது செய்யத்‌ 
தக்கன; இவற்றிற்குச்‌ சமய அறகிலயப்‌ பாதுகாப்பாளரும்‌ 
ஆலய அதிகாரிகளும்‌; சைவப்‌ பிரபுக்களும்‌ துணை செய்த 
ஈமது ஆதின குருமீடாதிபதிகளுடன்‌ ஒத்தழைப்பார்‌ 
களானால்‌ நம்சமய அறங்களெல்லாம்‌ தழைத்தினி தோங்கு 
மென்று எண்ணுகிறேன்‌; இங்கனம்‌ இந்த மகாநாட்டில்‌ 
என்னுடைய எண்ணக்களை யெல்லாம்‌ தெரிவிக்கும்படி 
உரிமை தர்து இந்தத்‌ தலைமைத்‌ தானத்தில்‌ அமரும்படி 
செய்த நம்முடைய மகாசர்சிதானத்துக்கும்‌ அவர்களுடைய 

திருக்கூட்டத்தாருக்கும்‌ இவ்விடம்‌ விஜயம்‌ செய்திருக்கும்‌ 
அன்பர்களுக்கும்‌ தீர்க்காயுளும்‌ ரோக இடகாத்திர 
முதலிய எல்லா நலன்களும்‌ மேன்மேலும்‌ பெருக அருள்‌ 
செய்யும்‌ வண்ணம்‌ அங்கயற்கண்ணி தன்னொடு மமர்ந்த 
ஆலவாய்ச்‌ சொக்கலிங்கப்‌ பெருமானைச்‌ சிந்தித்து வணங்கி 
வாழ்த்துகிறேன்‌. 


உருவா யருவா யுளதா யிலதாய்‌ 
மருவாய்‌ மலராய்‌ மணியா யொளியாய்க்‌ 
கருவா யுயிராய்க்‌ கதியாய்‌ விதியாய்க்‌ 
குருவாய்‌ வருவா யருள்வாய்‌ குகனே. 


திருச்சிற்றம்பலம்‌. 

